

Kuude Lette 3

[Page 1]

Bismi l-Lāhi al-Raḥmāni al-Raḥīmi

Ṣalla l-Lāhu ‘alā sayyidinā Muḥammadin wa sallim

Janngée yo mussiḅḅe, dālee solindal

Ko no sellina finnde mo’on e dewal

Kala mayḍo mo anndaa finnde mu’un

Hino lutta e yūite, mo yeddi yo hal

Si mo sellini finnde o waasi dewal

Yaltay e jahannama ḅaawo jolal

Si mo sellini finnde o huuwi dewal

Jolataa sako yalta du’un ko ḅural

Reweeteḍo e goonga alaa, ko wonaa

Si wonaa Allaahu siforḍo sifaaji kamal

On webtuḍo leydi o yanñani en

On ḅantuḍo kammu wonaa tugalal

O senniima e naggasuyeeji ḍi fow

Ko O jom goodal, O jaba baasal

Ko O jom genu, riw baasal ko adii

Ko O jom heddaade e luutondiral

Ko O jom dartaade e jaati mu'un

Ko O gooto e jaati sifa kuugal

Ko O wawruɗo bawɗe, O muuyiri muyɗe

O anndiri anndal makko genal

Ko O wurduɗo ngurndam ɗan re'ataa

Ko O nanruɗo nandɗe ga feeti kaɗal

Ko O yiirudo giɗɗe ko woodaa fow

Ko O haldudo haala wonaa ɗenngal

[Page 2]

Mo wonaa jom harfu wonaa jom sowto

Wonaa jom ardal maa sakital

Ko mahaale e wonnuɗo en baasal

Ko wa nii puɗɗal ko wanii kuubal

Ko wanii yerondirde e aalama fow

No O laatoɗo ɓanndu ndu nannga gebal

Wano mayru e weeyo e wonde aral

Dartiido e jaati e jon tabital

E jihaaji e wonde mo jon jiha fow

Dow ley nano ñaamo puɗal e mutal

Maa wonde jamaanu no moftamo maa

Nokkuure wa aalama jom pottal

Ko wa nii lintinde e jaati mu'un

E sifaaji e kuude e jokkondiral

Wano wadɗondiral juz'uuji e jaati

E hewde wa bawɗi e wallindiral

Maa woodude jaati wa wonki'en

E sifaaji e kuude e seerondiral

Riiwan jom aalama ronkere fow

Ko wa nii tagugol muuyaali tagal

Riw majjere fow e ko nandi e ɗun

Wano gejji e ɲoɲre e welsindagol

Riw mayde e makko e faadude wumde

E muumu, siforde mo ɗum kala ɗal

Tagugol ko tagaa e ɗalugol ko ɗalaa

Dagi riiwu mahaali e ayyinagol

[Page 3]

Wajibin e Nulaabe ɓe fow gomɗal

Hoolaare, ko nii yottiinde nulal

Ko mahaali e maɓɓe fenaande e janfa

E suudude dendaangal yamiral

Daginan ɓe aral, ɓanndinke kalaa

Ko wanaa ko no riiwa e maɓɓe kamal

Daginan ɓe wa yeeyude soodude jawdi

E ñamde e yarde e memde halal

Maa doyngol yejjitugol, ko wonaa

Ko ɓe nuldaa ɗum aditaade konal

Riiwan ɓe wa jinna judham e baras

Pahu bumɗan muumu, e fekkorinal

Ya' quuba wumaali ko cuddi falii

Ayyuuba waɗaali, waɗaali nefal

Gomɗin Allahu, Malaa'ika en

E nulaabe e defte e ñalgu daral

E wa ɓittere qabru e lepte mu'un

Wa Nakiiri e Munkari jom lamdal

Holi Jooma e Annabi ma'a e dalil

Holi diina e qibla, wi'ee e keñal

Allaahu, Muhammadu, ɓur'aanuu

Islaamul Ka'bati gando piɓal

Yeru goo ko ɓe wiibe heɓii ma malal

Ko ɓe yanñube qabru, ɓe rawnini tal

Si o laati mo anndaa finnde mu'un

Ko wa ngayna e soklirnoo e demal

[Page 4]

O wi'ay ɓe o anndaa fow, o wi'ee

“wata anndu !” ɓe piira mo jamndi ɓolal

Kala yimɓe e jinna si wallindirii

Ndin ɓolndi ɓe dillintaandi cubal

Bittee alqaburu e makko, waɗee

Jahe mbolle e makko, waɗee doñotal

O humee ton haa nde tageefo darii

Wirlee mo to yiite, o luttira ngal

Wata seeru e laabal haa abadaa

Kala waqtu si heewii jul nde cubal

Alfajri si feeri jul subahaa

Jul sallifanaa si arii ma jawal

Jul asri si naange e giidde fottii

Yaccor futuroo, jul baawo mutal

Jul geeƴe si tawde mutii safaqi

Naafiila e witiri mu'un wota dal

Wota seeru e julde jumaa e jamaa

Hay wonde a lorriike beydu muñal

Kala daldó de haa o uwee o sumay

Hay wondo o jokkindiriino dewal

Wota boldin Baytal Laahi cudaa

Baytas-saytaane ga yidde potal

Nguli heege e domka ga julde jamaa

Buri ñamde mbotoo yara, telda dewal

Wota dabbir arsike fanne jamaa

Wota woppu dewal ɗaɓɓaa tefanal

[Page 5]

Wota jikko keɓal, kala ɗum ko keɓal

Wota jikko faɗal kala ɗum ko faɗal

Heewii nde keɓal woni kaddi faɗal

Heewii ɗo faɗal woni kaddi keɓal

Heɓugol faɗa Laahara ɗom ko faɗal

Faɗugol heɓa Laahara ɗum ko keɓal

Wata won kaadɗo zakka farilla melew

Si a faala kisal, wata daw asakal

Kala ɗawɗo mo hannde no sunniroyee mo

To yiite jahannama kaddi cumal

Si ko muumi, ɗi dampa mo ton, ɗi juroo

nde wulii sakitol, ruttoo garanal

Allaahu no rentini julde e zakka

Mo serdindiriii, haɓiree mo kural

Si arii lamaraana, taɣirndu dewal

Wota yeddu Alla e mayru teral

Hindu sunna junuubu ndu sammina fow

Saytaane no dumbee haa to taʼal

Sel ñoore e mbaddi e ñamde haram

Si wonaali ko ayyini maa, wota hal

Walindir to arannde no hoora ndu fow

Jogo ñalgu daral haa jemma taʼal

Dum yoniima ndu fow ko wonaa jom

tayrude ganto, jakko adaade gasal

Si arii alfajri e maa, wota ñam

Wota yar, wota meemu, adaade mutal

Wota fantin wusɓam sorkinagol

Wota simmo to hunndoko maa to kinal

[Page 6]

No dagii kala ðom ko adii alfajri

Si simmi ko lurrat, woppu ki, ðal

Sabu qissa Aliyyu e al-Laqqaniyyu

Faddii ma e makko, mo ðaɓɓi kisal

Laqqaniyyu harmini, dagini Alii

Hudfira on wondo e meere wumal

Wumi dagindo on; harmindo wumaali

O tuubi, o yiiti, o jemni kadal

Nafliir laabal, kala goopi me'en

Haqqee e farilla ko baawo jumal

Hajjan Allaahu si sarti gasii

Wota wooru Madiina, jahal e garal

Ko ni juuroo Muhammadu sallal laahu

Alayhi wa sallama, towdo juhal

Toro huunde ko yiddaa fow, a dañay

Ko o hewdo bural, sakitordo nulal

Ko o burdo tageefo, ngo dow e ngo ley

Ko o yiddo yidaado, yedaado bural

Rew sunna Mohhammudu, sel bidi'aa

Konngol kuugal, si a faala malal

Wota seedu e moyyube, bombe le sel

Dal majjube ñemtin jom anndal

Wota tooñu melew; wota wallu e tooñe

Jaa malkisedaa to taweede lajal

Wota won e misal bono buuto ñabi

Wota won maɓdal nde rawaandu dutal.

Bono songay, mbuuto re'ay ko tawaa

Ñabu jawlora semmbe, jiloo maɓudal

[Page 7]

Bare raddana; wurtu ɗo weeyo dutal

ngaygal yi'u jiibe to yilmani ngal

Fataraare e tooñe no yomnitiree

Cappande jowii ɗiɗi julde jaɓal

Wota miijo jinaa, saka nom ɓadodaa

Saka nom huuwaa, wota yawtu halal

Wota ndar janandinke ka dakmitagol

Wota teldu e makko, tawal e jahal

Wota faggito hoyre e hidde e yiite

ɗo sahwu mo kinyam hewɗo nefal

Lumgol farjiiji jinoobe wonii

Ɓeydan leɓteeli e yimbe cumal

Hidɛ wonta wa belle ɗi wancoo mbordi

Be tuuba, be lotta e keey'e ji'al

Wota won gidɔ addunyaa yawnaa

Gaño Alla, wonaa sabu ɗum doñotal

Kala goopi ko giggol adduniyaa

Woni lasli mu'un; dañataa yawtal

On yidɗo ndu hay o juuli, o hoori

o jakki, o hajji, o dumni dewal

Wota townito yankino teddinedaa

Wota laato añandɔ, yidɗan musidal

Saytaane hudaama ga townitagol

Ngañanaandi hadii Qaabiila malal

Wota firtu ko ahdondiraa, wota fen

Wota janfo, jonnitaa, naafiqi ɗal